

BINTI

F'JUM TWELIDHA

(3 ta' Marzu 1941)

Rajt dak in-nhar fil-milja kollha tiegħu
il-kobor ta' Driegħ Alla ta' l-insara :
u minn għajnejja
għal fuq haddejja
ħassejt għaddejja
(l-ewwel bil-biża', mbagħ'd bil-ferħ) bħal xmara
taħraq ta' dmugħ.

Jien għadni nemmen u nibqa' hekk! It-tafal
u t-tajn u t-trab li bihom ġismi ssawwar
ħabtu jitfu ġo fija
aktar minn darba d-dija
tax-xemx ħelwa tat-tama w tal-qdusija;
izda l-għodod ta' rufi
—li taf biċċa minn Alla—
ma ssaddu qatt sal-lum: baqgħu misnuna
sabiex jitqabdu annuna
ma' ġismi w irażżnuh.

Ċkejna Rozanna, bid-demmi sħun magħgħuna
u bl-imħabba ta' tnejn li tawk il-ħajja,
int għamiltni missier!
Izda, ja binti, ma kenitx il-ħila
ta' missierek u t'ommok
li ħbub għajnejk xegħlet bid-dawl, u 'l fommok
għaniet bil-qawwa tat-tbissim u l-biki;
kienet l-Id t'Alla twila, twila, twila
li tilhaq mis-smewwiet sa l-art u 'l isfel
mill-qigħan nett tal-baħar,
li tagħti l-ħdura lill-ħaxix u 'l-weraq,
li tislet mill-ishab il-leħħ tal-beraq,
li taħkem kullimkien—u żzomm u tmexxi
id-dgħajsa tal-ħolqien.

Kollox minn Wieħed sar: u l-ħlejjaq kollha
lil Wieħed biss u 'l Wieħed waħdu jafu
il-bidu ta' nisilhom!

Il-bniedem għodda f'idejn Sidu: Alla
jaqta', ifassal, idomm, j'ibni w italla'!
Lill-ħlejjaq jeftigilhom,
sabiex ikunu kif inhuma w jibqgħu,
il-ħarsien tal-ħallieq.

Alla kbir wisq: u x-xoghlijiet ta' Driegħu
jistqarru u jixhdu l-qawwa ta' setgħatu!
Jien dan garrabtu fit-twelid ta' binti:
imma li nfissru ma jtinix il-kliem.
Naf biss li b'zajt u fraħt u qalbi nqasmet
għax ma felħietx iżzomm għal dal-misteru,
li fil-familja giebli l-barka u s-sliem.

* * *

F'JUM MEWTHA

(21 ta' April 1941)

Ma domtx nitpaxxa bik, għaxqa ta' qalbi
u l-akbar hena ta' zgħiżżiti mżewġa!
Kont drajtek tabilħaqq; kont sirt inħobbok
bi mħabba ta' missier u ta' poeta
li jħossu tiela' l-genna
meta jara tittenna,
bħalkieku f'mera, ix-xbieha tiegħu f'bintu.
Nifsek ħelu, bħal fewġa,
kont inhossu jimlieli l-qluġħ ta' ħajti
u jgagħl'ni nirbaħ kull tfixkil; fl-iskola
kont ingibek sikwit quddiem għajnejja
tifraħ b'missierek hu u jgħolli Lsienu
li fuqu ħela l-egħżeż żmien ta' żmienu.

Imm'int issa m'għadekx: waqajt bħal warda
li biha ttaqqal għuf il-ġnien ta' mħabbti
biex raġa' tgħarwen hekk malajr! Rożanna,
għaliex għoġbok tħallini,
wara li ġejt tisqini
ftit ħelu u ħafna mrar?
Int kont l-għaxqa ta' ommok,
il-faraġ ta' missierek,
il-ġid kollu tad-dar!

Għax din kienet imtliet bil-migja tiegħek
 u faret bħalma tfur dielja bl-egħnieqed
 fi dħul Settembru u kif ifur is-sema
 bil-kwiekeb f'lejl bla qamar tar-rebbiegħa.
 Imm'issa reġgħet baħħ; u xejn ġe' fiha
 ma baqa' xi jferraħni,
 ma baqa' xi jserraħni:
 tbiddlet bħal-lejl min-nhar.

L-isħeħ għodod ta' mħabbti u mħabbet ommok
 għalik, ja binti, ma swew xejn u tfarrku
 quddiem l-għadu qalil tal-ġmiel ta' ħajtek.
 U bla ma ridt u bla ma xtaqt, ja biċċa
 minn ħajti u ħajjet ommok,
 b'qalbi maqsuma rajtek
 tbexxaq għajnek kemm-kemm il-leminija,
 tiftaħ fommok u tmut.
 U miegħek, dak il-ħin, ommok u jiena
 —bħal żewġ erwieħ tal-ġibs jittallbu l-ħniena—
 ħassejna ruħna mmutu wkoll u ksaħna
 għal ftit, kif fik għal dejjem
 kesaħ u żamm id-demmi.

Kont inħobbok tassew u ħlift li mħabbti
 nissokta nkattar, kull ma jmur, għalik:
 ħlift li nagħmel minn kollox għall-ġid tiegħek:
 għax l-isbaħ tamiet tiegħi kienu fik.
 Imma d-dejr ta' tamietni u ta' xewqati
 sibt li bnejtu fir-ramel:
 hu ġġarraff minnufih
 ma' l-ewwel żiffa riħ:
 u jiena bqajt bil-ħolma ta' frugħati....

KARMENU VASSALLO

Siggiewi, 28/4/41.

Xi tħisser għal Malta rebħa għall-Ingilterra? L-ewwel
 u fuq kollox tħisser li nibqgħu nistgħallu l-ħelsien tal-prin-
 ċipji tagħna. It-tieni, it-Twemmin religjuż ma jiġi nieqes
 u mfixkel qatt, u l-Ilsien Malti, l-ilsien nazżjonali tagħna,
 jibqa' sħiħ u jikber aktar.